

# శుభవాస్తు

**సుద్దాల సుధాకర్ తేజ**  
suddalavasthu@gmail.com  
Cell: 98492 78148



## ■ సింహద్వారం ఎత్తుపెంచి, మిగతా ద్వారాలు తగ్గించవచ్చా?


- ఎన్ రమేష్, వికారాబాద్.

ఇవాళ ఇదొక ఫ్యాషన్ అయింది. ఇంటికి చాలాపెద్ద ద్వారాన్ని భారీగా పెట్టడం. కానీ, అది నోరు పెద్దగా.. కడుపు చిన్నగా అన్నట్లు అవుతుంది. ఇంటి ఎత్తును బట్టి ద్వారాల ఎత్తు నిర్ణయం అవుతుంది. ఆరు అడుగులు, ఏడున్నర అడుగులు, తొమ్మిది అడుగులు.. ఇలా ద్వారాలను పెడతారు. సాధారణంగా 'ఆరు అడుగుల తొమ్మిది అంగుళాలు' అందరూ పెట్టే ద్వారం కొలత. అలాగని.. అదే పాటించాలని కాదు. సింహద్వారం ఎత్తు నిర్ధారించాక.. ఇంట్లోని అన్ని ద్వారాలు దానితో సమానంగా ఉండాలి. టాయి లెట్ ద్వారాలు కూడా! అంతేకానీ, అందంకోసం, ఆడంబరం కోసం ఒక్క ముఖద్వారం ఎత్తు మాత్రమే పెంచవద్దు. ఇంట్లో వాతావరణం సమతుల్యంగా ఉంచడంలో, క్రాస్ వెంటిలేషన్లో ద్వారాలు ప్రముఖ పాత్ర వహిస్తాయి. అయితే, ప్రతి ద్వారం వెడల్పు ఒకేవిధంగా ఉండాలి అవసరం లేదు. దానిని ఆయా గదుల కొలతలను బట్టి మార్పు చేసుకోవచ్చు. అయితే, తూర్పు - ఉత్తరం ద్వారాలు మాత్రం పొడవు - వెడల్పు సమానంగానే ఉండాలి. ఇంటిని సంప్రదాయబద్ధంగా కట్టాలి. ప్రయోగాలు మంచివి కావు.



## ■ హోటల్ గదులకు, ధర్మస్తాలకు కూడా వాస్తు పాటించాలా? మేము ఇప్పటికే కొన్ని కట్టాం. - డి. కిశోర్, ఉప్పల్.

కొత్తగా నిర్మించేవారు అన్నిటిని శాస్త్రానికి అనుగుణంగా నిర్మించడంలో తప్పులేదు కదా! ఆరోగ్యం - ఆనందం అన్ని వరాల వారికి అవసరమే కదా! ఎవరైనా శాస్త్రాను సారం ప్లాన్ చేసుకొనే కడతారు. అయితే.. మీరు ఇప్పటికే కట్టినవాటిని కూడా తప్పుకుండా వాస్తుకు అనుగుణంగా మార్పులు చేయండి. అందరికీ ఉండబుద్ధి అవుతుంది. ప్రధానంగా ఆ హోటల్ యాత్రికులకు ఆహ్లాదాన్ని, ఆనందాన్ని పంచాలి అంటే.. చక్కని వెలుతురు వచ్చేలా తప్పుకుండా ఒక బాల్కనీ ఉండేలా, గదులకు కుది రించాలి. నిజానికి ఈ యాత్రా స్థలాలు ఎంతో ప్రశాంతతను అందిస్తాయి. కాబట్టి, వాస్తు పాటించడం వల్ల ఆయా నిర్మాణాల్లో మంచి వాతావరణం నెలకొంటుంది. అందులోకి దిగినవారు కోరుకునే ఆనందం, శాంతి అందిస్తాయి. అందుకనే.. తప్పుకుండా వాస్తు ప్లాన్ చేసే కట్టండి. వ్యాపార అభివృద్ధి కూడా ఉంటుంది. స్థలం కోసం చీకటి గదులను కట్టవద్దు.



## ■ మా స్థలం నాలుగు మూలలు తెగి ఉంది. దానిని ఎలా సరిచేయాలి? మాది దక్షిణం రోడ్డు.

- కె. భారతి, ఆత్మకూర్.

స్థలానికి నాలుగు మూలలు తెగినప్పుడు.. అది పెద్దస్థలం కాకపోతే ఇల్లు కట్టడం మానేయాలి. దానిని వ్యాపారానికి వాడుకోవాలి. దక్షిణం రోడ్డు ఉంది కాబట్టి, దక్షిణ - ఆగ్నేయం, పశ్చిమ - నైరుతి మూలలను వదిలి, సమంగా చేసుకున్నప్పుడు.. ఆ దిశకు స్థలం సమానంగా అవుతుంది. అప్పుడు మూలలు కలుపుకొని, పెరిగిన దక్షిణం వదలాలి. అలాగే, ఉత్తరంవైపు పెరిగిన ఉత్తరం ముక్కను సమానంగా తెంపినట్లయితే.. ఆ స్థలం మొత్తం చతుర్భుజంగా మారుతుంది. అప్పుడు ఆ స్థలంలో వ్యాపారం చేయడం మంచిది. స్థలం ఎక్కువగా ఉన్నప్పుడు ఇలా దక్షిణం - ఉత్తరాలు వదిలి, భూమిని నాలుగు మూలలకు సరిచేసిన తర్వాత.. దక్షిణంలో సింహద్వారం పెట్టుకొని ఇల్లు కట్టుకోవచ్చు. ఏదైనా, అన్నీ తెలుసుకొని చేయండి.

## ■ హోటల్ కు ఏ దిశలు ఉంటే బాగుంటుంది? సిల్వర్ లిన్ని వైపులా ఉండవచ్చా?

- సీహెచ్. ధనలక్ష్మి, కరీంనగర్.

వ్యాపారం అనగానే.. 'దక్షిణం, పడమర ఉండాలి' అనుకుంటారు చాలామంది. కానీ, అన్ని దిశలకూ వ్యాపారం చేయవచ్చు. దిశ కుదిరిన స్థలం దొరికితే.. ఉత్తరం - తూర్పు కూడా చాలాబాగా సాగే వ్యాపార కేంద్రాలు ఎన్నో ఉన్నాయి.. మన రాష్ట్రంలో.. మీకున్న స్థలాన్నిబట్టి చక్కని పార్కింగ్ పెట్టుకొని, హోటల్ కట్టండి. వ్యాపార స్థలాలకు సిల్వర్ లు తప్పుకుండా అవ సరం అవుతాయి. సరైన పార్కింగ్ లేకపోతే.. ప్రభుత్వ అనుమతి కూడా దొరకదు. వీలున్న మేరకు సిల్వర్ ను దక్షిణం రోడ్డు లేదా పడమర రోడ్డున్న స్థలాలకు మాత్రమే ఏర్పాటు చేసుకొని వ్యాపారం చేయండి. ఆ విధంగా ఆ దిశలు సిల్వర్ లకు ఎంతో మేలుచేస్తాయి. మిగతా తూర్పు - ఉత్తరాలకు మాత్రం స్ట్రీట్ లేదా సెమీసిల్వర్ ప్లాన్ చేసి, హోటల్ నిర్మించండి.



**మీ ప్రశ్నలు పంపాల్సిన చిరునామా**

'బతుకమ్మ', నమస్తే తెలంగాణ దినపత్రిక,  
ఇంటి.నం: 8-2-603/1/7,8,9, కృష్ణాపురం.  
రోడ్ నం: 10, బంజారాహిల్స్, హైదరాబాద్ - 500034.

**నమస్తే తెలంగాణ**

**బతుకమ్మ**  
22 సెప్టెంబర్ 2024

**29**